

کرزی او مرستیالان یې، افغانان په جنگ اچوي !

له هغه وخته چې کابل کې د بنوونې او روزنې پوهنتون د اسلامي جمعیت د سرخېل برهان الدین رباني په نوم نومول شوی، د هغه پوهنتون محصلان لاریونونه کوي او وایې چې دا پریکړه ځکه نه مني چې د سیاسي موخو پر بنسټ شوي او حکومت باید خپله پریکړه بېرته واخلي !

په داسې حال کې چې ولسمشرکرزی خپله څو ځلي ویلي چې د زده کړې مرکزونه، نه بنایي سیاسي شي او یا د سیاسي موخو لپاره وکارېږي، خو د رباني په نوم چې د یوه سیاسي - جگړه مار تنظیم سرخېل او په کورنیو جگړو کې طرف پاتې شوی او په افغانانو کې یو متنازع شخص پېژندل شوی، د بنوونې روزنې پوهنتون په نومولو سره کرزی خپلې پخوانۍ ټولې پریکړې ماتې کړي او داسې ښکاري چې دا پریکړه، کرزی د جمعیت تنظیم او د خپل لومړي مرستیال قسیم فهیم د خوبنی لپاره کړې وي !

اوس که چیرې حکومت د رباني په نوم د نوموړي پوهنتون لوحه راکښته نه کړي او محصلان خپله داسې اقدام وکړي او بېرته پخواني لوحه ولگوي، استدلال کولای او ویلای شي چې دوی د دولت مشر پخوانی ویناوي او ژمني پلي کړي دي . لومړی خو په کار دا وه چې حکومت خپله داسې پریکړه نه وای کړی او یایې بېرته خپله لانجمنه او جگړه ماره پریکړه اخیستی وای، خو که حکومت داسې نه کوي او د هغه پرځای محصلان پخوانی لوحه ولگوي او په حقیقت کې د دولت کړي ژمني پلي کړي ، په دې صورت کې به د دولت غبرگون څه وي یا په بله ژبه په دې ځانگړې پېښه کې به د قسیم فهیم او جمعیت اقدام څه وي؟

ولسمشر کرزی نن د اکتوبر په دریمه، د بنوونې روزنې پوهنتون له یو شمېر ناراضي او نیوکگرو محصلانو سره په کتنه کې هغو ته ویلي چې ولسمشر « د دې جنجال د اوارې لپاره د برهان الدین رباني زوی او د سولې عالي شورا له رییس صلاح الدین رباني سره د محصلینو کتلو لپاره وخت اخیستی، چې په دې اړه د هغه خوبنه وارزوي، خو تیر او اوسنیو حالاتو ته په کتو داسې نه ښکاري، چې د جمعیت گوند به د خپل مشر په نوم له نومول شوي پوهنتون څخه تیر شي. جمعیت گوند په اوسني حکومت کې ستره ونډه لري او دهرې دې ډول پرېکړې په اړه دهغوی نظر اخیستل لازمي گڼل کېږي. محور ورځپاڼه »

محور ورځپاڼه وایي، ولسمشر کرزی محصلینو ته ویلي « د بنوونې روزنې پوهنتون نوم بدلولو څخه زما هدف داو، چې په افغانستان کې د سیاسي گوندونو ترمنځ یووالی راشي او سیاسي تربیگني نوره پایته ورسېږي، ما فکر نه کاوه، چې له دې مسلي به دومره لویه ستونزه رامنځته کېږي. »

په پورته خبرو کې بیا هم کرزی محصلانو ته ریبښتیا نه وایي ، ځنگه کېدای شي چې ولسمشر دې د افغانستان د لومړي مسول شخص پتوگه یوه متنازع سړي ته د ملي گټو ضد مصلحتونو پر بنسټ د ملت له جیبه د پیروینو، په بدو پایلو ونه پوهیږي ! کرزی په حقیقت کې د بنوونې روزنې د پوهنتون محصلان په « گندم سیا » پسې لیرولي دي .

کله چې ولسمشر دې کچې ته نزول کوي چې یو هیڅکاره (د رباني زوی صلاح الدین) ته د خپلې ختا د جبران لپاره پنا وړي ، په ځانگړې پېښه کې دې د محصلانو او په ټوله کې دې د افغان ملت خدای مل شي !

